

حج، تہذیب و تربیت

مولانا حسن عباس فطرت

بلاشبہ ایک مضبوط و متکمل معاشرہ کی تشكیل و ملامتی کے لئے مذهب کی خاص ضرورت ہے جہاں زندگی کے شب و روز کا حساب و کتاب ہوتا ہے، انسان کی ہر حرکت و سکون کو نظام الاوقات کی غیر مرئی زنجیر میں باندھ دیا جاتا ہے۔ اسے نہ فضول وقت گزاری گوارا ہے نہ نامعقول افعال و اعمال میں اوقات کا خیال و برپادی۔ اس کا موضوع انفرادی و اجتماعی حیات کی تزئین و سجاوٹ ہے جس کے دو محور ہیں عبادات و معاملات اسی کے سہارے تزکیہ نفس و بنیادی خالص اور خدمت خلق کی پن چکی چلتی رہتی ہے ان سب میں اہم نماز ہے جو انسان کے ظاہر و باطن کو سنوار کرائے اردوگرد، اطراف و اکناف کے لوگوں میں محبوب بناتی ہے۔ ارشاد ہوتا ہے کہ اقم الصلوٰۃ لذکری نماز قائم کرو تاکہ مجھے نہ بھولو (یعنی ہر وقت وہ سہ جا مجھے، حاضر و ناظر جانو) روزہ کے لئے فرمان نبوی ہے صوموا تصحوا صحت جسمانی و روحانی کی کلید روزہ ہے۔ زکوٰۃ، پاکی دولت و مال اور اعتقاد بر ذات اللہ "ابتغاء مرضات اللہ و تبیثیتاً لانفسکم"، "خوب کماہ تاکہ دوسروں کو بھی دے سکو کسی کے محتاج نہ رہو۔ ان تمام عبادات کا مجموعہ وسیع منظر نامے میں حج میں سمودیا گیا ہے۔

نماز، روزہ، زکوٰۃ کی تمام خوبیاں و تاثیرات حج میں جمع ہیں۔ اس کے بعد بذات خود حج ایک عظیم عبادت ہے جس کے اسرار و رموز کو بیان کرنے والے بیان کرتے رہے ہیں مگر ہنوز یہ داستان ناکمل ہے۔ صدر اسلام سے اب تک متعدد و اہل علم و انش صاحبان عرفان و معنویت اپنی فکر و سوچ کے مطابق اس کے بارے میں اظہار خیال و نظر کرتے رہے۔ امام غزالی نے حج کے ہر کن کو ایک عاشق سرگشته کے والہانہ جذبات و فورشوں کے اظہار سے تعبیر کیا ہے۔ شہید ثانیؒ نے اسے انتہائے خشوع و خضوع (فروتنی) کا عملی نمونہ کہا ہے۔ سید قطب و شریعتی نے اسے ایوان ایمان میں جمال و جلال اللہ کی جلوہ ریزیوں کا آئینہ بتایا ہے تو حضرت امام ثمینیؒ نے وحدت کلمہ و برآت مشرکین کے عضر کو قومی ترین کہا ہے۔ وغیرہ ذاکر۔

خیال رہے کہ اسلامی تہذیب میں عقیدہ عمل دونوں کی صحت کا ملہ ضروری ہے۔ حج کہا

جائے تو حج عالم انسانیت کی سب سے قدیم اور اعلیٰ ترین تہذیب ہے کیونکہ اس کی تاریخ حضرت آدم کے زمین پر آنے کے ساتھ ہی ہوئی ہزاروں برس تک متعدد انبیاء و اولیاء و اوصیاء نے اس کی سجادوں و ترنیکن کی ہے اور اس کا نقطہ عروج ظہور خاتم الانبیاء سے ہوا۔ آنحضرتؐ نے بھرت کے تیرے سال ہی حج کے وجوب کا اعلان کیا مگر جب تک حالات معتدل و پرسکون نہیں ہوئے مکہ معظمه کا رخ نہیں کیا اور جب ۹ نیمی میں مسلمانوں کی جمیعت کشیر کے ساتھ مکہ میں وارد ہوئے مگر دشمنوں نے مزاحمت کی تو ایسی نرم شرائط پر صلح کر لیا کہ بعض مسلمان تملماً اٹھے مگر آپ صبر و سکون کے ساتھ سب کو لے کر مدینہ لوٹ آئے اور بتایا کہ حج سلامتی ویگانگت کا سبق ہے۔ تندو جبر یہاں منوع ہے پھر دوسرے سال پورے شان و شکوہ کے ساتھ آکر جمعۃ الوداع مجالائے۔ سب کے سب ایک ساتھ مناسک و اعمال حج مجالائے پھر آپؐ نے جبل رحمت کی بلندی سے پوری امت کو خطاب کرتے ہوئے اسلامی تعلیمات کے بنیادی اصول بیان کئے جو آج بھی درخشندہ تاریخ بن کر دنیا میں موجود ہے۔ اسی خطبے میں مسلمان کا دوسرے مسلمان پر حق بیان کیا گیا۔ حقوق اللہ و حقوق الناس کو باشریت کے بتایا گیا درحقیقت اسلام کا منتشر جاری کیا گیا۔

بزرگوں کا احترام اور کمسنوں کے ساتھ حرم بھی حج کی تعلیم ہے۔ حاجی سے مقام ابراہیمؐ و حجر اعمیلؐ و بیت ہاجرہ کا طواف کرنا۔ صفا و مروہ میں سعی، حجر اسود کا بوسہ بہت سے رموز و اسرار کی طرف اشارہ ہوتا ہے۔ چار ہزار برس کی تاریخ اور اس عہد کا جغرافیہ ایک حاجی کی نگاہوں میں پھر جاتا ہے۔ تغیر کعبہ کا قصہ سامنے آ جاتا ہے ایک باب اور بیٹی کا بے مثال کارنامہ دلوں میں ایمان کو زندہ کرتا ہے جو آگے بڑھ کر قربانی اعمیلؐ اور جرأۃ ابراہیمؐ کو یاددا دیتا ہے یہاں سب سے بڑا سبق یہ ہے کہ بزرگ کے خواب کو عمل میں لانے کا فریضہ جوانوں کا ہے اور نتیجہ پر ارضی بر پرار ہنہ دونوں کے لئے لازم ہے۔

اقبال نے نماز کے بارے میں کہا ہے

ایک ہی صفائی میں کھڑے ہو گئے محمود و ایاز
نہ کوئی بندہ رہا اور نہ کوئی بندہ نواز

اس میں کوئی شک نہیں کہ نماز سماجی اونچی نیچی سے صرف نظر کر کے سب ہی نمازوں کو ایک جیسا رکھنا چاہتی ہے مگر یہاں بھی پہلی صفائی میں اتقیا و اصفیاء کو جگہ دی جاتی ہے۔ سب کے لباس، وضع جدا جدا ہوتے ہیں۔ نماز میں ایک محلہ، قریہ و شہر و ایک زبان والے ہوتے ہیں مگر حج ہی ایک ایسی

عبادت ہے جس میں سب کو ایک رنگ ایک لباس، ایک کلمہ لبیک دیکر اسلام کی حقیقی مساوات و عالمگیری ظاہر کی جاتی ہے یہاں شاہ گدا، امیر فقیر، سید و شیخ، کبیر و صغیر سب ایک ہی رنگ کے دو کپڑوں میں ملبوس کن پوش جیسے ہوتے ہیں پھر آخرت کے بازار کو تصور میں رکھ کر کانپ کا نپ کر لبیک اللہم لبیک کا ورد کرتے ہیں۔ دنیا جہاں کے گورے کالے، طویل و قصیر نویں ذی الحجه کی صبح سے عصر تک میدان عرفات میں وقوف کر کے حشر و نشر کا سماں پاتے ہیں، پورا دن ماں ک حقیقی کے حضور میں ایستادہ ہو کر اس سے کلام و سرگوشی میں گذارتے ہیں دنیا و ماں فیہا کو بھول کر فتا فی اللہ ہو جاتے ہیں کیونکہ وہ خاتمة خدا کی زیارت کے بعد خدا سے ملاقات کے لئے یہاں جمع ہوتے ہیں۔ حد نظر تک عرفات کے وسیع و عریض لق و دق صحراء میں لاکھوں کن پوش انسانوں کو حیران و سرگردان و متوجہ الی اللہ دیکھ کر صور اسرافیل کے بعد قبروں سے مردوں کا کن جھاڑ کر نکلنے کا دیدنی منظر اور یاد آخرت حج کا سب سے بڑا تھا ہے اور تربیت نفس کا سب سے موثر منظر۔ اسی طرح منی، مشر الحرام ری جمرات کے اعمال میں بے شمار تہذیبی و تربیتی عصر موجود ہیں۔ منی میں دی جانے والی قربانی کہتی ہے کہ رضاۓ الہی میں مال کے ساتھ جان کی قربانی دینے کے بعد شکر کرنا چاہئے اگر سراسی کے آگے جھکتا ہے تو دل بھی اسی کے سامنے جھکانا چاہئے۔ تفسیر (حلق راس) بھی کم کھٹن نہیں ہے مگر مرضی مولا کی خاطر اسے بھی قبول کرنا چاہئے اسی کے ساتھ نفس امارہ کی بخ کنی بھی ایک حاجی کا فریضہ ہے۔ ری جمرات میں شیطان کو کنکریاں مارنا بظاہر بے فائدہ لگتا ہے مگر حکم حاکم کی تعمیل میں گن گن کرانتی ہی کنکریاں ماری جائے گی جتنی بتائی گئی ہیں صرف ظاہری جمرہ کو کنکریاں مارنا ہی کافی نہیں بلکہ شیطان ظاہر ہو کہ پوشیدہ، چھوٹا ہو کہ بڑا، اندر ورنی ہو کہ یہ ورنی جان کا لاگو ہو یا ایمان کا، ہر ایک پر حملہ کر کے اسے پسپا کرنا حج کی وراشت و تہذیب ہے۔ طواف حرم، اپنے معمشوق حقیقی پر قربان ہو جانے اور اسی کو اپنے ہر فعل و عمل کا محور بنائے رکھنا سکھاتا ہے اور مقام ابراہیم کو مصلی بنانا اللہ تعالیٰ کی طرف سے صلہ و انعام بیشتر دئے جانے کی صفت کا مظہر ہے۔

خلاصہ یہ ہے کہ اگر حج بیت اللہ دنیا میں مل جل کر رہنے، دوستی و محبت قربانی و ایثار، موسات و ہمدردی، امر بالمعروف، نہی عن المکر صلہ رحم، عفو در گذر، سعادت، علم و تعلم، خدمت غلق، پیغمبری اداگی حقوق والدین واولاد، غم گساری، غربا پوری، ہمسایہ و اقربا سے نیکی و بہترین سلوک، صدق و صفا، مکروہات سے اجتناب، غصہ کی جگہ صبر و ضبط، انتقام کے بد لے حسن سلوک و مدارا، قول

عمل میں یکسانی عقیدہ پر استحکام کامل، عمل میں مستعدی، سپاہیانہ زندگی کی تعلیم دیتا ہے تو ساتھ ہی قبر سے لے کر حشر و شر، حساب، کتاب اور قیامت میں پیش آنے والے امور کے لئے تیار و آشنا کرتا ہے۔ حج ہر مسلمان کے لئے اخلاقیت، اجتماعیت، عرفان و عشق الہی، روحانی معراج کا بہترین ذریعہ ہے۔ اللہ تبارک تعالیٰ ایک مسلم معاشرے کو جس قدر صاف و شفاف، بے عیب سادہ و ذکی، منظُم۔ صاحب تسلیم و رضا نفس کش ایثارگر باہم و استقلال، آزاد و پرسوز، مجاهد ہت شکن ماسوا اللہ سے گریز اہل، یکساں، یک رنگ دیکھنا چاہتا ہے وہ اسے میقات پر پہونچ کر احرام باندھنے سے لیکر طوف حج و طواف وداع تک ہر منزل پر قائم رہنا چاہئے تاکہ وہ آگے چل کر خطوط پر اپنے کارروائی کا سفر جاری رکھے۔

حج کے تعلق سے یہ امر بھی مہم ہے کہ حاجی خبود جاز کی تاریخ و جغرافیہ سے آگئی حاصل کر کے مکہ و مدینہ کے تاریخی آثار کی جانکاری حاصل کر لے۔ زمانہ رسولؐ کے حج کے حالات کا علم حاصل کر کے عہد عثمانی و عہد سعودی میں جو تغیرات ہوئے اسے بھی جانے۔ حضرت ابراہیمؐ و حضرت اسماعیلؐ کی قربانیوں، حضرت ہاجرہ کی عظمت کو پہچانے۔ دشمنان خدا نے عہد بہ عہد کعبہ و حجر اسود کے ساتھ کیا کیا نازیبا سلوک کئے۔ اب ہبہ کے لشکر پر ابائیل کے جھنڈ نے جو بتاہی مچائی اسے بھی یاد کر کے اپنی معرفت، خیست الہی واپیمان کو جلا جائی۔ حج کے ہر رکن پر دھیان دے۔ جاہلانہ طور پر مناسک کی ادائیگی مقصود خدا و رسولؐ نہیں حج صرف اسلام کی تہذیب ہے یہ نہ یعیسایوں میں ملے گی نہ یہودیوں میں اسی لئے اللہ نے پکار پکار کر کہا۔

وَلِلّٰهِ عَلٰى النَّاسِ حُجُّ الْيَتَمَّ مَنِ اسْتَطَعَ إِلَيْهِ سَبِيلًا وَمَنْ كَفَرَ فَإِنَّ اللّٰهَ عَنِّيْ عَنِ الْعَالَمِيْنَ۔

لوگوں پر خانہ خدا کا حج واجب ہے بشرطیکہ ان میں الہیت و قدرت ہو مگر جو کوئی اس کا انکار کرے تو اللہ عالمین سے بے نیاز و بے پرواہ ہے (یعنی اس میں فائدہ لوگوں کا ہے خدا کو کچھ لینا دینا نہیں) سرکار رحمت پیغمبرؐ کرم نے فرمایا کہ جس کے پاس حج کی ادائیگی کا سامان و سبیل ہو اس کے باوجود وہ حج نہ کرے تو اسے اختیار ہے کہ وہ یہودی مرے یا عیسائی وہ مسلم نہ ہو گا کیونکہ تہذیب اسلام تو حج ہی ہے۔

